

---

Kailasavarnanam 3

ಕೈಲಾಸವರ್ಣನಂ 3

Document Information



---

Text title : Kailasavarnanam 3

File name : kailAsavarNanam3.itx

Category : shiva, shivarahasya

Location : doc\_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mAheshvarAkhyaH prathamAMshaH | adhyAyaH 23 -  
kailAsavarNane skandakRitastutiH | 1-33||

Latest update : December 17, 2023

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 20, 2023

*sanskritdocuments.org*

---

ಕೈಲಾಸವರ್ಣನಂ 3



(ಕೈಲಾಸಶೈಲೇ ಸ್ಕಂದಗೋಪುರವರ್ಣನಂ 3)

ಸ್ಕಂದಃ -

ಶೃಣುಧ್ವಂ ಬ್ರಹ್ಮವಿಷ್ಣ್ವಾದ್ಯಾ ಜೈಗೀಷವ್ಯ ಗಣೋತ್ತಮಾಃ .  
ತತ್ರಾಂತರೇಽಸ್ಮಿ ಪ್ರಾಕಾರೋ ಗೋಮೇದಮಣಿಕಲ್ಪಿತಃ .. 1..  
ಗೋಮೇದಗೋಪುರಶ್ಚೈವ ಚತುರ್ದಿಕ್ಷು ವಿರಾಜಿತಃ .  
ಚತುರ್ದಿಕ್ಷು ಗೋಪುರಾಣಿ ಲಕ್ಷಮಾನೇನ ಸತ್ತಮಾಃ .. 2..  
ವೇದಿಕಾಪಟ್ಟಿಕಾಭಿಶ್ಚ ತೋರಣಾಲಂಕೃತಾನಿ ಹಿ .  
ರಾಜತ್ಕುಂಭಪತಾಕಾಗ್ನಿವೃಷಭೈಸ್ತನ್ಮಣಿಪ್ರಭೈಃ .. 3..  
ರುದ್ರಾವತಾರರಚಿತ್ರೈರ್ಗವಾಕ್ಷೈಸ್ಸಾ ಟಿಕೈರಪಿ .  
ಕುಮುದೈರ್ವ್ಯಾಲಿಪೀರೈಶ್ಚ ದೈವಗೋಷ್ಠ ಯುತಾನ್ಯಪಿ .. 4..  
ಮಂಡಪಾವಲಿಸಂಕೃಪ್ತೈಸ್ಸಹಸ್ರಾಯುತಶೋ ಗಣೈಃ .  
ಮಣಿಕಾಂಚನಚಿತ್ರೈಶ್ಚ ಮುಕ್ತಾವಿತತತೋರಣೈಃ .. 5..  
ಸರೋಭಿಸ್ಸಾಗರಾಕಾರೈ ರತ್ನಸೋಪಾನಮಂಡಿತೈಃ .  
ತತ್ರಾಂತಮಂಡಪವರೈಸ್ಸಹಸ್ರಸ್ತಂಭಶೋಭಿತೈಃ .. 6..  
ಸರೋಮಧ್ಯಮಣಿಭ್ರಾಜನ್ಮಂಟಪೈರುಚ್ಚಿತ್ರೈರಪಿ .  
ತತ್ರಾಂತರೇ ತು ಪ್ರಾಕಾರೇ ಗೋಪುರಾಂತರದಕ್ಷಿಣೇ .. 7..  
ತತ್ರ ಮತ್ಸದನಂ ದಿವ್ಯಂ ನಾನಾರತ್ನಚಿತಂ ಶುಭಂ .  
ಲಕ್ಷಸ್ತಂಭಯುತಂ ಸೌಧಂ ನವರತ್ನಾಗ್ರಶೃಂಗಕಂ .. 8..  
ತನ್ನಾಲಭಂಜಿಕಾನಿಯದ್ರನಕಾಂತಿವಿಭಾಸಿತಂ .  
(ತಮಸ್ತೋಮತಿರಸ್ಕಾರೀತಿಕಾಂತಿವಿಭಾಸಿತಂ .)  
ತೇತಃ ಪಂಚಾದಂಶುಮದ್ಭಿರ್ಮಣಿಭಿಃ ಕೃತಶೇಖರಂ .. 9..  
ಗವಾಕ್ಷಿತಂ ವಿಚಿತ್ರೈಶ್ಚ ನವರತ್ನಪ್ರಭಾಧಿಕಂ .  
ಹರಿನ್ಮಣಿಕೃತೈಶ್ಚೈವ ಮಯೂರವರಕುಕ್ಕುಟೈಃ .. 10..  
ಶೋಭಿತೈರ್ಮಂಟಪಾಗ್ನಿಶ್ಚ ವರಪ್ರಾಸಾದತೋರಣೈಃ .  
ಪ್ರಾಕಾರೈಸ್ಸುಂದರತರೈರ್ಗೋಪುರಾವಲಿಭಾಸುರೈಃ .. 11..

ಮಣಿದ್ವಾರಕವಾಟೈಶ್ಚ ಶಾತಕುಂಭಶಲಾಕಕೈಃ .  
ಧೂಪಾಮೋದಯುತಾಪಾರರಮ್ಯೋದ್ಧಾಮಸುಗಂಧಿತಂ .. 12..  
ಮಣಿದೀಪಪ್ರಭಾಭಾಸಿರಂಜಿತಾವಿಲದಿಕ್ಷಟಂ .  
ತತ್ರ ದಿವ್ಯಸುಮಾಮೋದಿ ವನಂ ಚೈತ್ರರಥಾಧಿಕಂ .. 13..  
ಮಣ್ಯಾಲವಾಲಕಲಿತರತ್ನವೇದಿತ್ವಿಷಾತತಂ .  
ನಾನಾದೇವದ್ರುಮಾಪಾರವಲ್ಲಿಗುಚ್ಛವಿರಾಜಿತಂ .. 14..  
ಕೌಮಾರನಾಮ ತತ್ರಾಸ್ತಿ ಸರಶ್ಚೋತ್ಪಲ್ಲಪಂಕಜಂ .  
ಮಣಿಸೋಪಾನಪಾಲೀಭಿಸ್ತತ್ಪ್ರಾಂತಮಣಿಮಂಡಪೈಃ .. 15..  
ಕ್ರೀಡಾಮೃಗೈಶ್ಚುಕ್ಯೈಶ್ಚಾಪಿ ಮಣಿಪಂಜರಶಾರಿಕೈಃ .  
ತತ್ರ ತತ್ಸೌಧಮಧ್ಯಸ್ಥಂ ಮಮ ಸೌಧವರಾಶ್ರಯಂ .. 16..  
ಸಿಹ್ನಾಸನಂ ರತ್ನಕೃಪ್ತಂ ಪಂಚಯೋಜನವಿಸ್ತೃತಂ .  
ತತ್ರಾಹಂ ಸೇವಿತೋ ವೀರೈರ್ನವಲಕ್ಷೈರುದಾಯುಧೈಃ .. 17..  
ಸಿಹ್ನಸಂಹನನೈರ್ವೀರೈಃ ಕೌಮಾರೈರುದ್ಯದಾಯುಧೈಃ .  
ಮತ್ತದ್ವಿಪಕರಾಕಾರಬಾಹುಭಿಶ್ಚಕ್ತಿಸಂಯುತೈಃ .. 18..  
ವೀರಬಾಹುಪ್ರಭೃತಿಭಿಃ ಪುಷ್ಪವಸ್ತ್ರಾಂಗಲೇಪನೈಃ .  
ಭತ್ತಚಾಮರಹಸ್ತೈಶ್ಚಾಪ್ಯಾಸೇಹಂ ಸೇವಿತಸ್ತದಾ .. 19..  
ಮಹಾರ್ಹವಸನೋಪೇತೋ ನವರತ್ನವಿಭೂಷಣಃ .  
ಷಡ್ವಕ್ತ್ರಮುಕುಟೋದ್ಭಾಸಿ ರತ್ನಕುಂಡಲಕಾಂಗದಃ .. 20..  
ರತ್ನಾಂಗುಲೀಯವಿಲಸತ್ತಲಾಂಗುಲಿಪದಾಂಬುಜಃ .  
ಮಣಿಮಾಣಿಕ್ಯಮಂಜೀರರಣನ್ನೂಪುರಮೇಖಲಃ .. 21..  
ದೇವವಲ್ಯಾ ಸೇನಯಾ ಚಾಪೀಂದ್ರಾದ್ಯೈರಪಿ ಸೇವಿತಃ .  
ಷಡ್ವಿಶ್ವ ವದನೈರ್ದೇವಂ ಸ್ತುವಂದ್ವಾದಶಲೋಚನೈಃ .. 22..  
ಪಶ್ಯನ್ಲಿಂಗಂ (ಪಶ್ಯಲಿಂಗಂ) ಹಿ ಕೈಲಾಸೇ ಕೌಮಾರೇಶ್ವರಮೀಶ್ವರಂ .  
ಹೀರಸಾರಮಹಾಧಾರಾಪ್ರಕಾರೇ ದಕ್ಷಿಣೇ ಸ್ಥಿತಃ .. 23..  
ತನ್ನೀಲಗೋಪುರೋತ್ತುಂಗನೀಲಧಾರಾತತಾ ದಿಶಃ .  
ರುದ್ರಾವತಾರಕ್ರೀಡಾದಿತಲಶೋಭೈಕಭಾಸುರಂ .. 24..  
ರಾಜಲ್ಲಲಾಮವೃಷಭಂ ಶಂಭೋಃ ಕೈಲಾಸಗೋಪುರಂ .  
ಪಂಚಲಕ್ಷಪ್ರಮಾಣೇನ ಕಲ್ಪಿತಂ ವಿಸ್ತರಾಯತಂ .. 25..  
ದಕ್ಷಿಣೇ ಗೋಪುರಪ್ರಾಂತೇ ಶಂಭೋಃ ಪ್ರಾಕಾರಮಧ್ಯಮೇ .  
ತತ್ಕೌಮಾರಪುರಂ ಮೇಽದ್ಯ ನಾನಾಸೌಧವಿರಾಜಿತಂ .. 26..  
ಕೌಮಾರೈರ್ಮದ್ಗಣಶ್ರೇಷ್ಠೈರ್ಮಯಾ ಚ ಪರಿಪಾಲಿತಂ .

ತತ್ರ ಮತ್ಪುರಮಧ್ಯಸ್ಥಂ ಕೌಮಾರೇಶಸ್ಯ ಗೋಪುರಂ .. 27..

ನವರತ್ನಪ್ರಭಾಭಾಸ್ವತ್ಪ್ರಾಕಾರಾಟ್ಪಾಲಸುಂದರಂ .

ಗರ್ಭಾಗಾರಮಹಾಕಾಂತಿಧಗಧಗಿತದಿಜ್ಜುಖಂ .. 28..

ಮಣಿಕುಂಭೋದ್ಯತಶಿಖಾವಲೀಡಗಗನಾಂಕಣಂ .

ಮಮೇಷ್ಟಲಿಂಗಂತತ್ತ್ಯವ ದೇವದೇವಸ್ಯ ಶೂಲಿನಃ .. 29..

ತ್ರಿಕಾಲಂ ತತ್ರ ತಲ್ಲಿಂಗಂ ಪೂಜಯಾಮಿ ಗಣೈರ್ವೃತಃ .

ಧೂಪೈದೀಂಪೈಶ್ಚ ನೈವೇದ್ಯೈಃ ಪಂಚಾಮೃತನಿಷೇಚನೈಃ .. 30..

ವೀಣಾವೇಣಮೃದಂಗಾದಿಶಂಖಕಾಹಲನಿಸ್ತನೈಃ .

ಮಧುರೋದ್ಧಾಮಗೀತೈಶ್ಚ ಕೌಮಾರೀಣಾಂಚ ನರ್ತನೈಃ .. 31..

ಹಾವಭಾವಮನೋಹಾರಿತೌರ್ಯತ್ರಿಕಮನೋಹರೈಃ .

ಷಡ್ವಕ್ತ್ರಭಾಲಕಲಿತ ತ್ರಿಪುಂಢ್ರತಿಲಕೋಜ್ಜಲಃ .. 32..

ಭಸ್ಮರುದ್ರಾಕ್ಷವಲಯಸರಾವಲಿವಿಭೂಷಿತಃ .

ಷಡ್ವಕ್ತ್ರಪಂಕಜಸ್ಯಂದಿಸುಧಾಸಮಮಹಾರಸೈಃ .. 33..

.. ಇತಿ ಶಿವರಹಸ್ಯಾಂತರ್ಗತೇ ಮಾಹೇಶ್ವರಾಖ್ಯೇ ಕೈಲಾಸಶೈಲೇ ಸ್ಕಂದಗೋಪುರವರ್ಣನಂ

..

- .. ಶ್ರೀಶಿವರಹಸ್ಯಂ . ಮಾಹೇಶ್ವರಾಖ್ಯಃ ಪ್ರಥಮಾಂಶಃ . ಅಧ್ಯಾಯಃ 23 -  
ಕೈಲಾಸವರ್ಣನೇ ಸ್ಕಂದಕೃತಸ್ತುತಿಃ . 1-33..

- .. shrIshivarahasyam . mAHeshvarAkhyaH prathamAMshaH . adhyAyaH 23 -  
kailAsavarNane skandakRRitastutiH . 1-33..


Notes:

Skanda ಸ್ಕಂದ describes to Jaigīṣavya ಜೈಗೀಷವ್ಯ, about His residence towards the Southern region of Mount Kailāsa ಕೈಲಾಸ ಶೈಲ, that has predominance of Hessonite - viz. Gomedaṃṇi ಗೋಮೇದಮಣಿ; and mentions about the Kaumāreśvaramīśvaram Śivaliṅga ಕೌಮಾರೇಶ್ವರಮೀಶ್ವರಂ ಶಿವಲಿಂಗ that He worships there.

Śivarahasyam Aṃṣaḥ-1 (Māheśvarākhyā) ಶಿವರಹಸ್ಯಂ ಅಂಶಃ-1 (ಮಾಹೇಶ್ವರಾಖ್ಯ) has several descriptions about Mount Kailāsa ಕೈಲಾಸ ಶೈಲ and Śiva ಶಿವ. Selected verses from some of the chapters are presented here.

Encoded and proofread by Ruma Dewan

pdf was typeset on December 20, 2023

——  
Please send corrections to [sanskrit@cheerful.com](mailto:sanskrit@cheerful.com)

